

मैत्रावरुणर्वसिष्ठः। इन्द्रः। त्रिष्टुप्।

अयं सोमं इन्द्रं तुभ्यं सुन्व आ तु प्र याहि हरिवस्तदोकाः।

पिबा त्वशस्य सुषुतस्य चारोर्ददौ मघानि मघवन्नियानः ॥ ७.०२९.०१

अयम्- एषः। सोमः- रसः। इन्द्र- परमेश्वर। तुभ्यम्- ते। सुन्वे- निष्पादयामि। हरिवः- प्राणाश्चसम्पन्न। तदोकाः- तत्सदनः। प्र- प्रकर्षेण। आ याहि- आगच्छ। अस्य- एतम्। सुषुतस्य- सुनिष्पन्नम्। चारोः- रसम्। पिब- अनुभव। मघवन्- इन्द्र। इयानः- उपगम्यमानस्त्वम्। मघानि- सम्पदः। ददः- यच्छ ॥१॥

ब्रह्मन्वीरं ब्रह्मकृतिं जुषाणोऽर्वाचीनो हरिभिर्याहि तूयम्।

अस्मिन्नूषु सवने मादयस्वोप ब्रह्माणि शृणव इमा नः ॥ ७.०२९.०२

ब्रह्मन्- मेधामन्त्रसम्पन्न। ब्रह्मकृतिम्- उपासनम्। जुषाणः- सेवमानः। अर्वाचीनः- अस्मदभिमुखः। हरिभिः- प्राणाश्चैः। तूयम्- क्षिप्रम्। याहि- गच्छ। अस्मिन्- एतस्मिन्। नु- क्षिप्रम्। सवने- सम्भजने। सु- सुष्ठु। मादयस्व- तुष्टो भव। नः- अस्माकम्। इमा- एतान्। ब्रह्माणि- मन्त्रान्। उप शृणवः- शृणु ॥२॥

का ते अस्त्यरं कृतिः सूक्तैः कदा नूनं ते मघवन्दाशेम।

विश्वा मतीरा ततने त्वायाधा म इन्द्र शृणवो हवेमा ॥ ७.०२९.०३

सूक्तैः- सुष्ठु उक्तैर्मन्त्रैः। का- कीदृशी। ते- तव। अरङ्कतिः- अलङ्कतिः। अस्ति- भवति। मघवन्- इन्द्र। कदा। नूनम्- निश्चयेन। ते- तुभ्यम्। दाशेम- दद्वः। त्वाया- त्वत्कामनया। विश्वाः- सर्वाः। मतीः। आ ततने- विस्तारयामि। अध- अथ। इन्द्र। मे- मम। इमा- एतानि। हवा- आह्वानानि। शृणवः- शृणु ॥३॥

उ॒तो घा॒ ते पु॒रु॒ष्या॒ इ॒दा॒स॒न्ये॒षां पु॒र्वे॒षाम॒शृ॒णो॒ऋ॒षी॒णाम्।

अ॒धा॒हं त्वा॑ म॒घव॑ज्जोहवीमि॒ त्वं न॑ इन्द्रा॒सि प्र॑म॒तिः पि॒तेव॑ ॥ ७.०२९.०४

उत- अपि च । येषाम् । पूर्वेषाम्- पुराणानाम् । ऋषीणाम्- सूक्ष्मदर्शिनां मन्त्रम् । अशृणोः- श्रुतवांस्त्वम् । ते । पुरुष्याः- पुरुषहिताः । इत्- एव । आसन्- अभवन् । अध- तस्मादेव । मघवन्- इन्द्र । त्वा- त्वाम् । जोहवीमि- आह्वयामि । त्वम् । इन्द्र । पितेव- जनक इव । नः- अस्माकम् । प्रमतिः- प्रकर्षमतिः । असि- भवसि ॥४॥

वो॒चेमे॑दिन्द्रं॑ म॒घवा॑नमेनं॒ महो॑ रा॒यो रा॒धसो॑ यद्द॒न्नः॑ ।

यो अ॒र्च॑तो॒ ब्र॒ह्म॑कृ॒तिम॑वि॒ष्टो यू॒यं पा॑त स्व॒स्तिभिः॑ सदा॒ नः॑ ॥ ७.०२९.०५

पूर्वं व्याख्यातम् (७.०२८.०५) ॥५॥